


~~465~~ ~~465~~ Rare

ಮಹಿಷಾಸುರಮರ್ಧಿನಿ
ಶ್ರೀ ರಾಮ ವಿಠಲ ರಾಮ
ಗ್ರಂಥಾಲಯ
ಶ್ರೀ (ಹಂ): 111443
ಕನ್ನಡ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ.

Scan ಆಗಿದೆ.

(ಹ)

8K1.6
RAM



ಗ್ರಂಥಾಲಯ
ಹರ್ಷವಿದ್ಯಾಲಯ, ಹಿ
ವಿದ್ಯಾರಣ್ಯ

icat

ber 19

ed Text-
e Mysore

Remarks

* *

General

* *

lyer,
ducation.

ನರಲ್ ಸಾಹೇ
೧೯೨೪ ನೆಯ
ಮಾಲಾ”
ಪ್ರೈಮರಿ
ಬ್ಬ ಡಬೇಕಾದ



(ಸಚಿತ್ರ ಮಾಸ ಪುಸ್ತಕಾವಳಿ.)

ಹಿಂದಿಳಾ ಸುನೀತಿ ಶತಕ.

(ದ್ವಿತೀಯ ಮುದ್ರಣ ೩,೦೦೦ ಪ್ರತಿಗಳು.)

ಶ್ರೀ ಶಂಕರ ಕರ್ತೃತ್ವ ಪುಸ್ತಕ ಭಂಡಾರ
 ಪ್ರಕಾಶಕರೂ, ಪುಸ್ತಕ ವ್ಯಾಪಾರಿಗಳು.
 ೩೫ ಮುಳಬಾಗಿಲಿ, ಚಾಂದವಾಡೆ.

ಚಂದಾ
 ಕೊಡಿದಿಗೆ
 ೨-೦.
 ೦-೨-೦.

ಸಂಪಾದಕ,
 ಯಂ. ರಾಮರಾವ್,
 ಬೆಂಗಳೂರು ಸಿ

All Rights Reserved.

111443

8KI.6

Ram m.



ಕರ್ಣಾಟಕ ನಾತಾ-ಶ್ರೀ ಭುವನೇಶ್ವರೀದೇವಿ

AKSHARA GRANTHALAYA



ACC.NO. 111443

ಗ್ರಂಥಾಲಯ

ಶ್ರೀರಾಮಸಹಾಯಂ

ಸುಬೋಧ ಕುಸುಮಾಂಜಲಿ ಗ್ರಂಥಮಾಲಾ.

ಮುನ್ನುಡಿ :—

ಗ್ರಂಥಮಾಲೆಯು ಕಳೆದ ಎಂಟೊಂಬತ್ತು ವರ್ಷಗಳಿಂದಲೂ, ಕರ್ಣಾಟಕ ಬಾಲಕ-ಬಾಲಿಕೆಯರಿಗೆ, ಪ್ರಾತಸ್ಥ ರಣೀಯರೂ ಯಶಃ ಕಾಯರೂ ಆದ ಪೂರ್ವಿಕಾಧುನಿಕ ಭಾರತೀಯ ಮಹನೀಯರ ಪವಿತ್ರ ಜೀವನ ಚರಿತ್ರೆಗಳನ್ನು ಸುಲಭವಾದ ತಿಳಿಗನ್ನಡ ಮಾತುಗಳಲ್ಲಿ ಒದಗಿಸಿ, ತದ್ವಾರಾ ಅವರಿಗೆ ನೀತಿಬೋಧಕವಾದ ಗ್ರಂಥ ಭಾಂಡಾರವೊಂದನ್ನು ಏರ್ಪಡಿಸಲು ಹೆಣಗುತ್ತಿರುವುದು ಭಾಷಾಭಿಮಾನಿಗಳಾದ ವಾಚಕರಿಗೆ ವಿದಿತವಿರಬಹುದು. ಗ್ರಂಥಮಾಲೆಯಲ್ಲಿ ಈಗಾಗಲೇ ಇಪ್ಪತ್ತೈದು ಮೂವತ್ತು ಮಂದಿ ಪುರುಷಪುಂಗವರ ಜೀವಿತಗಳೂ, ಎಳೆಂಟುಮಂದಿ ಸ್ತ್ರೀ ಶಿರೋಮಣಿಯರ ಜೀವಿತಗಳೂ ವಚನ ರೂಪದಲ್ಲಿ ಪ್ರಕಟವಾಗಿವೆ. ಆದರೆ ಕಥಾ ಭಾಗವನ್ನು ಗದ್ಯರೂಪದಲ್ಲಿ ಓದಿ ಅದರಿಂದ ಬೋಧವಾಗುವ ನೀತಿಯನ್ನು ಗದ್ಯ ರೂಪದಲ್ಲೇ ನೆನಪಿನಲ್ಲಿಟ್ಟುಕೊಳ್ಳುವುದಕ್ಕಿಂತಲೂ, ಪದ್ಯರೂಪದಲ್ಲಿ ದ್ದರೆ ಜ್ಞಾಪಕದಲ್ಲಿಟ್ಟುಕೊಳ್ಳಲು ಹೆಚ್ಚು ಸಹಾಯಕವಾಗುವುದಲ್ಲವೆ? ಅದುದರಿಂದ ಸದ್ಯಃ ನಮ್ಮ ಸ್ಥಿತಿಯಲ್ಲಿ ಕರ್ಣಾಟಕ ಮಹಿಳೆಯರ ಪುರೋಭಿವೃದ್ಧಿಗೆ ಅತ್ಯಾವಶ್ಯಕಗಳಾದ ಪೂರ್ವಿಕರ ಆಚರಣೆಗಳನ್ನು ಒಳಕೊಂಡು, ಸುಲಭವಾದ ತಿಳಿಗನ್ನಡ ಮಾತುಗಳಲ್ಲಿ ಪದ್ಯ ರೂಪವಾಗಿ ರಚಿಸಲ್ಪಟ್ಟಿರುವ “ಮಹಿಳಾಸುನೀತಿಶತಕ” ವೆಂಬ ಈ ಚಿಕ್ಕ ಗ್ರಂಥವನ್ನು ಕರ್ಣಾಟಕ ಮಾತೃ ಮತ್ತು ಭಗಿನೀ ಸಮೂಹದ ಸನ್ನಿಧಿಯಲ್ಲಿ ಸಮರ್ಪಿಸಲು ಆಶಿಸುತ್ತೇನೆ. ಇದು ಆ ಪುಸ್ತಕದ ತಿದ್ದಿದ ದ್ವಿತೀಯ ಮುದ್ರಣವು. ಕರ್ಣಾಟಕ ಭಾಷಾಭಿಮಾನಿ

ಗಳೂ, ದೇಶಾಭಿಮಾನಿಗಳೂ, ವಿದ್ಯಾಲಯಾದ್ಯಸಂಸ್ಥೆಗಳಲ್ಲಿ ಇದಕ್ಕೆ ತಕ್ಕ ಸ್ಥಾನವನ್ನು ಕೊಡುವುದರ ಮೂಲಕ, ಈ ಗ್ರಂಥವು ಯಾವ ಉದ್ದೇಶದಿಂದ ರಚಿಸಲ್ಪಟ್ಟಿತೋ ಆ ಉದ್ದೇಶವನ್ನು ಸಾರ್ಥಕಗೊಳಿಸಿ, ತನ್ನೂಲಕ ಗ್ರಂಥಮಾಲೆಯನ್ನು ಪ್ರೋತ್ಸಾಹಪಡಿಸಬೇಕಾಗಿ ಕೋರುತ್ತೇವೆ.

ಈ ಸಂದರ್ಭದಲ್ಲಿ ಹೇಳಬೇಕಾದ ಮಾತೊಂದುಂಟು. ಇಂಗ್ಲಿಷ್ ವಿದ್ಯಾಭ್ಯಾಸವು ನಮ್ಮ ವರಲ್ಲಿ ವ್ಯಾಪಿಸಿದಂತೆಲ್ಲಾ ಪಾಶ್ಚಾತ್ಯ ನಾಗರಿಕತೆಯು ದಿನದಿನಕ್ಕೆ ಹೆಚ್ಚು ಪ್ರಮಾಣದಿಂದ ಹರಡುತ್ತಿದೆಯಷ್ಟೆ! ಹಾಗೆ ಆ ಭಾಷಾಭ್ಯಾಸಿಗಳಲ್ಲಿ ವಿಚಾರಶೀಲರಾದ ಕೆಲಮಂದಿ ಮಹನೀಯರ ವಿನಾ, ಮಿಕ್ಕ ಅನೇಕರು ಆ ಪರದೇಶೀಯರ ಕೇವಲ ವೇಷ-ಭಾಷಾ-ಭೂಷಣಾದಿಗಳಿಗೆ ಮಾತ್ರ ಮರುಳಾಗಿ ಅವರನ್ನು ಅನುಸರಿಸತೊಡಗಿದರು. ನಮ್ಮ ದೇಶದ—ಆರ್ಯರ ಪೂರ್ವಕಾಚರಣೆಗಳೇ ಅವರಿಗೆ ಅಸಹ್ಯವಾಗಿ ತೋರಸಾಗಿದವು. ಅವುಗಳನ್ನು ಅನುಸರಿಸುವುದೂ ಮೌಢ್ಯತೆಯ ಫಲವೆಂದು ಅಲ್ಲಲ್ಲಿ ಗೊಣಗಿಕೊಳ್ಳಲಾರಂಭವಾಯಿತು. ಈ ನವೀನ ನಾಗರಿಕತೆಯು ಅಷ್ಟು ಮಾತ್ರಕ್ಕೇ ನಿಲ್ಲಲಿಲ್ಲ! ನಮ್ಮ ಮನೆಗಳನ್ನೂ ಪ್ರವೇಶಿಸಿತು. ಕೆಲ ಕೆಲವು ಸ್ಥಳಗಳಲ್ಲಿ ನಮ್ಮ ಸ್ತ್ರೀಯರೂ ಆ ಪಾಶ್ಚಾತ್ಯ ಸ್ತ್ರೀಯರನ್ನು ನೋಡಿ ತಮ್ಮ ವೇಷ-ಭೂಷಣಗಳನ್ನು ಬದಲಾಯಿಸಿಕೊಳ್ಳತೊಡಗಿದರು. ಈಚೀಚೆಗಂತೂ “ಬೈಸಿಕಲ್” ಮುಂತಾದ ವಾಹನವಿಶೇಷಗಳಲ್ಲಿ ಕೂಡ ಪುರುಷರಂತೆ ತಿರುಗಾಡುವಿಕೆಯೂ ಪ್ರಾರಂಭವಾಗಿದೆ. ಆಯಾ ದೇಶದಲ್ಲಿ ಪೂರ್ವಕಾಲದಿಂದ ನಡೆದುಬಂದ ಆಚರಣೆಗಳು, ಆಯಾ ದೇಶದ ಸ್ಥಿತಿಗತಿಗಳು, ವಾಯುಗುಣ, ಪ್ರಕೃತಿಸಂಬಂಧವಾದ ಅನುಕೂಲ್ಯಗಳು ಮುಂತಾದುವುಗಳನ್ನು ಅನುಸರಿಸಿ ಸ್ವಾಭಾವಿಕವಾಗಿ ಉಂಟಾದುವುಗಳಲ್ಲವೆ? ಉಷ್ಣವಲಯದಲ್ಲಿ ವಾಸಿಸುತ್ತಿರುವ ನಾವು ಡಾಂಭಿಕಕ್ಕಲ್ಲದಿದ್ದರೆ, ಅಹಾರಪಾನೀಯ ವಸ್ತ್ರವಿಹಾರಾದಿಗಳಲ್ಲಿ ತೀತವಲಯದವರನ್ನು ಅನುಸರಿಸಿ ನಡೆಯಬೇ

ಕಾದ ಕಾರಣವೇನಿದೆ? ನಮ್ಮ ದೇಶದ ಪೂರ್ವಿಕ ಆಚರಣೆಗಳಲ್ಲಿ ಒಂದೊಂದೂ ಆರೋಗ್ಯವಿಧಿ, ದೇಶದ ಸ್ಥಿತಿಗತಿಗಳು, ಹವೆ ವಾಯುಗುಣಗಳು ಮುಂತಾದುವುಗಳನ್ನು ಅನುಸರಿಸಿ ಏರ್ಪಟ್ಟಿರುವವಲ್ಲದೆ, ಮೌಢ್ಯತೆಯ ಫಲವಾಗಿ ಏರ್ಪಟ್ಟವುಗಳಲ್ಲ! ಅಥವಾ ಅರ್ಥವಿಲ್ಲದೆ ಏನೋ ಮನಬಂದಂತೆ ಇರುವುದಕ್ಕಾಗಿಯೂ ಉಂಟಾದುವುಗಳಲ್ಲ. ಪ್ರತಿಯೊಂದಕ್ಕೂ ಅರ್ಥವುಂಟು. ಪ್ರತಿಯೊಂದಕ್ಕೂ ಉದ್ದೇಶವುಂಟು. ನಾವು ಮಾತ್ರ ಅವುಗಳ ಅಂತರ್ಯರಹಸ್ಯಗಳನ್ನು ಕುರಿತು ಶ್ರದ್ಧಾ ಪೂರ್ವಕವಾಗಿ ವಿಚಾರಮಾಡತೊಡಗಬೇಕು. ಆಗ ಅವುಗಳ ಘನವಾದ ಉದ್ದೇಶಗಳು ನಿಶ್ಚಯವಾಗಿಯೂ ಗೋಚರಿಸದಿರಲಾರವು.

ಹಾಗೆಯೇ ಸ್ತ್ರೀಯರ ವಿಷಯವೂ! ಮನೆಗೆ ಸಂಬಂಧಪಟ್ಟ ಪ್ರತಿಯೊಂದು ಕಾರ್ಯವನ್ನೂ ಮನೆಯ ಯಜಮಾನಿಯು—ಗೃಹಿಣಿಯು ಶ್ರದ್ಧೆ ವಹಿಸಿ ಮಾಡಿಕೊಳ್ಳುತ್ತಿದ್ದುದು ಪೂರ್ವಾಚಾರ. ಇದರಿಂದ “ಸ್ತ್ರೀಯು ಪರಿಚಾರಿಣಿಯಾಗಿಯೂ, ಪುರುಷನು ಪ್ರಭುವಾಗಿಯೂ ಇರುವನು. ಪುರುಷನಿಗೆ ಸರ್ವ ಸ್ವಾತಂತ್ರ್ಯವೂ ಇರುವಾಗ ಸ್ತ್ರೀಯು ದಾಸಿಯಂತೆ ಮನೆಯಲ್ಲಿ ದುಡಿಯುತ್ತಿರುವಳು” ಎಂದು ಭಾವಿಸಲಾಗದು. ಮೊದಲು ಮನೆಯೆಂಬುದು ಯಾರದು? ಗಂಡನದೋ ಹೆಂಡತಿಯದೋ? ಎರಡು ಕಣ್ಣುಗಳೂ ಐಕ್ಯಭಾವದಿಂದ ಒಂದು ವಸ್ತುವನ್ನು ನೋಡುವಂತೆಯೇ, ಇವರಿಬ್ಬರೂ ತಾನು ಮೇಲು ತಾನು ಕೀಳು ಎಂಬ ಭಾವನೆಗೆ ಮನಸ್ಸಿನಲ್ಲಿ ಸ್ಥಳ ಕೊಡದೆ ಐಕ್ಯಭಾವದಿಂದ ಗೃಹಕಾರ್ಯವನ್ನು ಸಾಗಿಸಿಕೊಳ್ಳಬೇಕಲ್ಲವೇ? ತನ್ನ ಮನೆಯಲ್ಲಿ, ಮನೆಯ ಒಟ್ಟು ಸುಖಸಂತೋಷಗಳಿಗಾಗಿ ಮಾಡುವ ಕಾರ್ಯವನ್ನು ದಾಸ್ಯವೆಂದು ಸ್ತ್ರೀಯು ಭಾವಿಸುವುದಾದರೆ, ಪುರುಷನೂ ಸಂಸಾರಕ್ಕಾಗಿ ದುಡಿದು ಹಾಕಬೇಕಾದ ತನ್ನ ವೃತ್ತಿಯನ್ನು ಗಾಣದ ಎತ್ತಿನಂತೆ ಕೇವಲ ಶ್ರಮದಾಯಕವಾದ ಕಾರ್ಯವೆಂದು ಮಾತ್ರ ಯೋಚಿಸಬೇಕಾಗು

ವುದಷ್ಟೆ? ಹಾಗಲ್ಲ, ಗೃಹ, ಗೃಹಸ್ಥ, ಗೃಹಿಣಿ ಇವುಗಳು ಕೇವಲ ಹುಟ್ಟಿದ ತಪ್ಪಿಗಾಗಿ ಹೇಗೋ ಜೀವಮಾನವನ್ನು ಸಾಗಿಸಿಕೊಂಡು ಒಂದುದಿನ ಕಣ್ಣು ಮುಚ್ಚಿಕೊಳ್ಳುವುದಕ್ಕಾಗಿ ಏರ್ಪಟ್ಟವಲ್ಲ! ನಮ್ಮ ದೇಶದ ದೃಷ್ಟಿಯಲ್ಲಿ ದಿನದ ಒಂದೊಂದು ಕೃತಿಯೂ ನಮ್ಮ ಜೀವನಯಾತ್ರೆಯಲ್ಲಿನ ಆತ್ಮಾಭಿವೃದ್ಧಿಯ ಮಾರ್ಗದಲ್ಲಿ ಒಂದೊಂದು ಅಡಿಯನ್ನಿಡುತ್ತಾ ಜನ್ಮಸಾರ್ಥಿಕೃದ ಕಡೆಗೆ ನಡೆಯಲು ಅನುಕೂಲವಾಗಿ ಏರ್ಪಟ್ಟದಾಗಿದೆ. ನಮ್ಮ ಪೂರ್ವಿಕ ಸ್ತ್ರೀಯರಲ್ಲಿ ಕೆಲವರು ಮನೆಯ ಯಾವ ಕೆಲಸವನ್ನು ಮಾಡಿದರೂ “ರಾಮಾ ನಿನ್ನ ಸೇವೆ, ಶಂಕರಾ ನಿನ್ನ ಸೇವೆ, ಕೃಷ್ಣಾ ನಿನ್ನ ಸೇವೆ ತಂದೆ” ಎಂದು ಹೇಳಿಕೊಳ್ಳುತ್ತಿರುವುದನ್ನು ಈಗಲೂ ಅಲ್ಲಲ್ಲಿ ಕೇಳುತ್ತಿದ್ದೇವೆಯಲ್ಲವೇ? ಇದಕ್ಕರ್ಥವೇನು? “ಸಂಸಾರವೆಂಬುದು ಸ್ವಾರ್ಥ ಸಾಧನೆಗಾಗಿ ಬದುಕುವುದಲ್ಲ. ಸಂಸಾರನಿರ್ವಹಣ ಕಾರ್ಯವೂ ಭಗವತ್ಸೇವೆಯೇ! ವಿಶ್ವಕುಟುಂಬಿಯಾದ ಪರಮಾತ್ಮನು ತನ್ನ ಅಗಾಧವಾದ ಈ ವಿಶ್ವದಲ್ಲಿ, ಈ ನಾಲಕ್ಕಾರು ಮಂದಿಯನ್ನು ಪೋಷಿಸುವ ಸೇವಿಸುವ ಭಾರವನ್ನು ತನ್ನ ವಶಕ್ಕೆ ವಹಿಸಿರುವನಾದುದರಿಂದ ಇದೂ ಭಗವತ್ಸೇವಾಕಾರ್ಯವೇ!” ಎಂದು ಭಾವಿಸಿ, ನಿರ್ಮಮತೆಯಿಂದ ಪೂರ್ವಿಕರು ಸಾಂಸಾರಿಕ ಕಾರ್ಯಗಳಲ್ಲಿ ತೊಡಗುತ್ತಿದ್ದರು. ಈ ಅರ್ಥವನ್ನು ಅನುಸರಿಸಿ ಯೋಚಿಸಿದರೆ, ನಮ್ಮ ಸ್ತ್ರೀಯರು ಮನೆಯಲ್ಲಿ ಮಾಡಿಕೊಳ್ಳಬೇಕಾದ ಸಾರಿಸುವುದು, ಗುಡಿಸುವುದು, ಕಸಮುಸುರೆಗಳು, ಮಕ್ಕಳ ಪೋಷಣೆ, ಬೀಸಿಕೊಳ್ಳುವುದು, ಕುಟ್ಟುವುದು, ನೀರುಸೇದುವಿಕೆ, ಬಟ್ಟೆಯೊಗೆಯುವಿಕೆ ಮುಂತಾದ ಮನೆಗೆಲಸಗಳು ದಾಸ್ಯಕ್ಕಾಗಿ ಮಾಡುವವುಗಳಲ್ಲ! ಮನೆಯ ಅನುಕೂಲತೆಗಾಗಿ ಮಾಡಿಕೊಳ್ಳುವ ಈ ಕೆಲಸಗಳೇ ಸೇವಾಕಾರ್ಯವೆಂಬ ಅಷ್ಟು ಉನ್ನತವಾದ ನಿರ್ಮಮತೆಯ ಭಾವವು ಉಂಟಾಗದಿದ್ದರೂ ಅವರಿಗೆ ಅತ್ಯುತ್ತಮ ಅಂಗಸಾಧನೆಯಾಗಿಯಾದರೂ ಏರ್ಪಡುವುದೆಂದು ಯೋಚಿಸಬಹುದಲ್ಲವೇ? ದಿನದ ಅರುವತ್ತು ಗಳಿಗೆಯೂ

ಮನೆಯನ್ನು ಬಿಟ್ಟು ಹೊರಕ್ಕೆ ಹೊರಡದ ನಮ್ಮ ಸ್ತ್ರೀಯರ ಸಕಲ ಅವಯವಗಳಿಗೂ ತಕ್ಕಷ್ಟು ಅಂಗಸಾಧನೆಯನ್ನು ಮನೆಯ ಈ ಕಾರ್ಯಗಳೇ ಉಂಟುಮಾಡುವುವೆಂಬುದಕ್ಕೆ ಸಂದೇಹವುಂಟೆ! ಮನೆಗೆಲಸಗಳನ್ನು ಈ ಭಾವನೆಯಿಂದ ನೋಡದೆ ದುರ್ಲಕ್ಷಿಸಿ, ಗೌರವಕ್ಕೆ ಹಾನಿಕರವೆಂದು ಭಾವಿಸಿ, ಚಂಡಾಟವನ್ನು ಆಡಿ ತನ್ನೊಲಕ ವ್ಯಾಯಾ ಮವನ್ನು ಹೊಂದುತ್ತೇವೆಂದು ಎಣಿಸುವುದು ಪ್ರಕೃತ ನಮ್ಮ ದೇಶದ ಬಡತನಸ್ಥಿತಿಗೆ ಯೋಗ್ಯವಾದುದೇ? ಹಿಂದೂ ನಾಗರಿಕತೆಯ ಶ್ರೇಷ್ಠ ತತ್ವಗಳನ್ನು ಗಮನಿಸಿ, ಆರ್ಯಸ್ತ್ರೀ ಯೋಗ್ಯವಾದ ಘನಗಾಂಭೀರ್ಯ ವಾಸಮರ್ಯಾದೆಗಳ ಗೌರವವನ್ನು ಯೋಚಿಸಿ, ಪಾಶ್ಚಾತ್ಯ ಸ್ತ್ರೀಯರನ್ನು ನೋಡಿ ಅವರಲ್ಲಿಯ ಅತ್ಯುತ್ತಮ ಗುಣಗಳನ್ನು ಮಾತ್ರ ಗ್ರಹಿಸಿ, ಅದನ್ನು ನಮ್ಮವರ ಅಭಿವೃದ್ಧಿಗಾಗಿ ಉಪಯೋಗಿಸಬೇಕಾದುದು ಸದ್ಯಃ ಅವಶ್ಯಕವಲ್ಲದೆ, ನಾವೂ ವಿಚಾರವಿಲ್ಲದೆ ಅವರನ್ನು ಅನುಸರಿಸುವುದಲ್ಲ. ಅಮೆರಿಕಾ, ಇಂಗ್ಲಾಂಡು ದೇಶಗಳಲ್ಲಿ ಸ್ತ್ರೀ ಸ್ವಾತಂತ್ರ್ಯಕ್ಕಾಗಿ ಹೊಡೆವಾಡುತ್ತಿದ್ದವರಲ್ಲಿ ಎಷ್ಟೋಮಂದಿ ಸ್ತ್ರೀಯರು ಅದರಿಂದ ಉಂಟಾಗುವ ಕಷ್ಟನಷ್ಟಗಳನ್ನು ಅನುಭವದಿಂದ ತಿಳಿದು ಈಗಾಗಲೇ 'ಸ್ತ್ರೀಯರ ಕಾರ್ಯಸ್ಥಾನವು ಮನೆ, ಅವರ ಕಾರ್ಯವು ಪತಿ ಪುತ್ರ-ಪುತ್ರಿಯರ ಪೋಷಣೆ, ಅತಿಥಿ ಅಭ್ಯಾಗತರ ಆದರಣೆ ಮತ್ತು ಯುಕ್ತ ಗೃಹಧರ್ಮಪಾಲನೆ' ಎಂಬುದನ್ನು ಮನಗಂಡು ಈ ನವೀನನಾಗರಿಕತೆಯನ್ನು ಅನುಸರಿಸಿ ಓಡುವ ಹುಚ್ಚು ತನವನ್ನು ಬಿಟ್ಟು ಹಿಂದಿರುಗುತ್ತಿದ್ದಾರೆಂತೆ! ಆದುದರಿಂದ ನಾವೂ ಈಗ "ನಾವಾರು, ನಮ್ಮ ದೇಶವಾವುದು, ನಮ್ಮ ದೇಶದರೀತಿನೀತಿಗಳೇನು, ಆಚಾರವೈವ ಹಾರಗಳು ಎಂಥವು, ಏನುಕಾರಣ ಏರ್ಪಟ್ಟವು, ಅವು ಎಷ್ಟುಬಗೆಯಲ್ಲಿ ನಮ್ಮ ಐಹಿಕವಾರ್ತಿಕ ಸಾಧನೆಗೆ ಉಪಯುಕ್ತವಾಗಿವೆ" ಎಂಬುದನ್ನು ಯೋಚಿಸಬೇಕಾಗಿದೆಯೆಂದು ವಿನಯಪೂರ್ವಕವಾಗಿ ಸೂಚಿಸುತ್ತೇವೆ.

ಇದರಿಂದ 'ಸ್ತ್ರೀ ವರ್ಗವನ್ನೇ ನಿರ್ಬಂಧಪಡಿಸಿ, ಮೌಢ್ಯದಲ್ಲಿ-
ದಾಸ್ಯದಲ್ಲಿಟ್ಟು ಅವರಿಂದ ಸೇವೆ ಮಾಡಿಸಿಕೊಳ್ಳುವುದಕ್ಕಾಗಿ ಪುರುಷ-
ರು ಹೇಳುವ ನೀತಿಗಳಿವು' ಎಂದು ಮಾತ್ರ ದಯವಿಟ್ಟು ಭಾವಿಸಲಾ-
ಗದು. ಗೃಹಕಾರ್ಯದಲ್ಲಿ ಪುರುಷನ ಭಾಗವೂ ಇಲ್ಲದೆ ಇಲ್ಲ ಅವನೂ
ಮನೆಯಲ್ಲಿನ ಸರ್ವರ ಮೇಲ್ಮೈಗಾಗಿ ಮೈಮುರಿದು ನಿಸ್ಪ್ರಹತೆಯಿಂದ
ದುಡಿಯಲೇಬೇಕು. ಮನೆಯಲ್ಲಿನ ಸಕಲರ ನ್ಯಾಯವಾದ ಅಪೇಕ್ಷೆಗಳ
ನ್ನೂ ತೀರಿಸಿ, ಕುಟುಂಬದ ಅಭಿವೃದ್ಧಿಯನ್ನು ಗಮನಿಸುವಲ್ಲಿ ಪುರು-
ಷನ ಭಾಗವು ಹೆಚ್ಚು ಉತ್ತರವಾದಿತನದ್ದಾಗಿದೆ. ಹೀಗೆ ಗೃಹಿಣಿ-
ಗೃಹಸ್ಥ ಈ ಇಬ್ಬರಿಗೂ ಗೃಹಕಾರ್ಯನಿರ್ವಹಣದಲ್ಲಿ ಪ್ರತ್ಯೇಕವಾದ
ಕೆಲಸಗಳು ಏರ್ಪಟ್ಟಿವೆ. ಇವುಗಳು ವ್ಯತ್ಯಾಸವಾದರೆ ಸ. ಸಾರವೇ
ಅವ್ಯವಸ್ಥೆಗೀಡಾಗುವುದು. ಪುರುಷನೂ-ಸ್ತ್ರೀಯೂ, ಪತಿಯೂ-ಪತ್ನಿ
ಯೂ ಏಕೈಕಭಾವದಿಂದ ಒಟ್ಟು ಕುಟುಂಬದ ಮೇಲ್ಮೈಯನ್ನು ಗಮನಿ-
ಸಬೇಕು. ಅಂದಿಗೆ ಸಂಸಾರದಲ್ಲಿನ ದುಃಖ ತಾಪತ್ರಯಗಳು, ಗೃ-
ಹಕಲಹಗಳು, ಮೋಸ ಕಾಪಟ್ಟುಗಳು ಎಲ್ಲವೂ ತೊಲಗಿ ಭೂತಳಕ್ಕೆ
ಸ್ವರ್ಗವೇ ಇಳಿದುಬಂದಂತೆ ಆಗುವುದು. ಹಾಗೆ ಒಂದು ಸಂಸಾ-
ರವು ಒಂದು ಕುಟುಂಬವು ಶುದ್ಧವಾಯಿತೆಂದರೆ ಅದರ ಉದಾಹರ-
ಣೆಯಿಂದ ಮತ್ತೊಂದು, ಇನ್ನೊಂದು ಹೀಗೆ ಅನೇಕ ಕುಟುಂಬ-
ಗಳು ಉತ್ತಮಸ್ಥಿತಿಯನ್ನು ಹೊಂದಬಹುದು. ಜನಾಂಗವೆಂಬುದು
ಅನೇಕ ಕುಟುಂಬಗಳ ಮೊತ್ತವೇ ಅಲ್ಲವೆ! ಒಂದೊಂದು ಕುಟುಂ-
ಬವೂ ಹೀಗೆ ಉತ್ತಮಸ್ಥಿತಿಯನ್ನು ಹೊಂದುತ್ತ ನಡೆದಂತೆ ಜನಾಂಗ
ವೇ ಉತ್ತಮಸ್ಥಿತಿಗೆ ಬರುವುದು. ಈ ವಿಷಯದಲ್ಲಿ ಸಂದೇಹವುಂಟೆ?

ಕರ್ಣಾಟಕ ಮಾತಾ-ಪಿತೃಗಳು ಮೇಲೆ ಹೇಳಿದಂತೆ ಗೃಹಧ-
ರ್ಮಪಾಲನಾ ವಿಷಯದಲ್ಲಿ ಶ್ರದ್ಧಾವಂತರಾಗಿ ತಮ್ಮ ಪುತ್ರಿಯ-
ರನ್ನೂ, ಪುತ್ರರನ್ನೂ ಮೌರ್ವಿಕರ ಆಚರಣೆಗಳ ಆದರ್ಶವನ್ನಿಟ್ಟು
ಕೊಂಡು ಯುಕ್ತರೀತಿಯಿಂದ ತಿಟ್ಟಿ ಸತಕ್ಕದ್ದು ಯುಕ್ತವೂ, ಆ-
ವಶ್ಯಕವೂ ಆಗಿದೆ. ಅವರು ಮೌಢರಾಗಿ ಲೌಕಿಕ ಯಾತ್ರೆ

ಯಲ್ಲಿ ಪ್ರವೇಶಿಸುವುದಕ್ಕೆ ಮುಂಚೆ ಸಂಸಾರವೆಂದರೆ ಏನು, ವರು ಅದರಲ್ಲಿ ಅನುಸರಿಸಬೇಕಾದ ಧರ್ಮಗಳಾವುವು, ಮಾಡಬೇಕಾದ ಕೃತ್ಯಗಳೇನು, ಇವುಗಳಲ್ಲಿ ಕ್ರಮವಾಗಿ ಶಿಕ್ಷಿತರಾಗಿ ನಂತರ ಸಂಸಾರದಲ್ಲಿ ಪ್ರವೇಶಿಸಲು ಅವಕಾಶವನ್ನು ಕಲ್ಪಿಸಬೇಕೆಲ್ಲದೆ ಕೇವಲ ಯುಕ್ತವಯಸ್ಕರಾದುದರಿಂದ ಮಾತ್ರವೇ ಸಂಸಾರಕಾರ್ಯಕ್ಕೆ ಯೋಗ್ಯರಾದರೆಂದು ಭಾವಿಸುವುದಾಗಲೀ ಅಥವಾ ವಧೂ ವರರಿಬ್ಬರೂ ಪಾಶ್ಚಾತ್ಯ ವಿದ್ಯಾಭ್ಯಾಸ ಮಾಡಿರುವರಾದ್ದರಿಂದ ಗೃಹಧರ್ಮವನ್ನು ಪಾಲನೆ ಮಾಡಿಕೊಳ್ಳುವರು ಎಂದು ಭಾವಿಸುವುದಾಗಲೀ ಕೆಲಕೆಲವು ವೇಳೆ ಅಸಂಗತವಾಗಿ ಪರಿಣಮಿಸುವುದು.

“ಹೆಂಡತಿಯು ಗಂಡನ ವಿಷಯದಲ್ಲೂ, ಬಂಧು ಬಾಂಧವರ ವಿಷಯದಲ್ಲೂ ಹೇಗೆ ನಡೆದುಕೊಳ್ಳಬೇಕು! ತನ್ನ ಗಾಂಭೀರ್ಯವನ್ನು ಕಾಯ್ದುಕೊಂಡು ಪತಿಯನ್ನು ಉತ್ತಮ ರೀತಿಯಲ್ಲಿ ಅನುಸರಿಸುವ ಮಾರ್ಗವಾವುದು? ಮಕ್ಕಳ ಪೋಷಣೆ, ಮನೆಯವರ ಆರೋಗ್ಯ ರಕ್ಷಣೆ, ಅತಿಥಿ ಅಭ್ಯಾಗತರ ಆದರಣೆ, ಆಹಾರವಾನೀಯಗಳ ಸಿದ್ಧತೆ ಇವುಗಳು ಸಂಸಾರವಂದಿಗರಾಗಿ ಗಂಡನ ಮನೆಗೆ ಹೋಗುವ ಮೊದಲು ಹೆಣ್ಣು ಮಕ್ಕಳಿಗೆ ತಿಳಿದಿರಬೇಕಾದ ಅಂಶಗಳೆಲ್ಲವೇ?

ಇದರಿಂದ ಸ್ತ್ರೀ ಸಮಾಜದ ಅಭಿವೃದ್ಧಿಯ ವಿಷಯದಲ್ಲಿ ಪ್ರಕೃತ ನಡೆಯುತ್ತಿರುವ ಕಾರ್ಯಗಳನ್ನು ಕುರಿತು ನಾವು ಅಸೂಯೆಪಡುವೆವೆಂದಾಗಲೀ, ವಿರೋಧಾಭಿಪ್ರಾಯವನ್ನುಂಟಾಗಿರುವೆವೆಂದಾಗಲೀ ಅರ್ಥವಲ್ಲ. ಸ್ವಭಾವಸಿದ್ಧವಾದ, ದೇಶೀಯ ರೀತಿನೀತಿಗಳಿಗೆ ವಿರೋಧವಿಲ್ಲದೆ ನಡೆವ ಸಕಲ ಕಾರ್ಯಗಳಿಗೂ, ಜನಾಂಗದ ಹಿತಚಿಂತಕನಾದ ಪ್ರತಿಯೊಬ್ಬನ ಸಮ್ಮತಿಯೂ ಉಂಟು. ಆದರೆ ಅದು ಆರ್ಷೇಯವಾದ ಧರ್ಮದ ಗೌರವಕ್ಕೆ ವಿರೋಧವಾದುದಾಗಿ, ವಿಷಯೇಂದ್ರಿಯಗಳ ಚಪಲತೆಯನ್ನು ಪೂರ್ಣಮಾಡಿಕೊಳ್ಳುವ ಸಾಧನವಾಗಿ, ಬಿಸಿಲು ದುರೆಯಂತೆ ತೋರುವ ನವನಾಗರಿಕತೆಯ ಥಳಕು ಬೆಳಕಿಗೆ ಮೋಹಗೊಂಡುದಾಗಿದ್ದರೆ ಮಾತ್ರ, ಅದು ದೇಶೀಯ ಗೌರ

ವಕ್ಕೆ ಕುಂದನ್ನು ತರುವುದಾದುದರಿಂದ ಅದನ್ನು ಪ್ರತಿಯೊಬ್ಬ ನ್ಯಾಯಪಕ್ಷ ಪಾತಿಯೂ ವಿರೋಧಿಸಲೇ ಬೇಕಾಗುವುದು.

ಪ್ರಾಜ್ಞರಾದ ಕರ್ಣಾಟಕ ಮಾತಾ-ಪಿತೃಗಳು ಈ ವಿಷಯಗಳನ್ನು ಗಮನಕ್ಕೆ ತಂದು ಸಾಧ್ಯವಿರುವಂತೆಲ್ಲಾ ನಮ್ಮ ದೇಶದ ಸನಾತನ ಆಚಾರವಿಚಾರಗಳಲ್ಲಿ ಆಸಕ್ತಿಯನ್ನು ತೋರಿಸುತ್ತಾ, ತನ್ನೊಲಕ ಇತರರಿಗೂ ಮಾರ್ಗದರ್ಶಕರಾಗುತ್ತಾ ಬರಬೇಕಾದುದು ಪ್ರಕೃತಸ್ಥಿತಿಯಲ್ಲಿ ಅತ್ಯಾವಶ್ಯಕವಾಗಿದೆ. ಮತ್ತು ಗೃಹಧರ್ಮವಾಲನೆಯೇ ಸ್ತ್ರೀಯರ ಮುಖ್ಯ ಕರ್ತವ್ಯವಾಗಿ, ಅವರ ಆಚರಣೆಯೇ ಕುಟುಂಬದ ಉನ್ನತಿ ಅಥವಾ ಅವನತಿಗೆ ಕಾರಣವಾಗುವುದರಿಂದ ಅವರಿಗಾಗಿಯೇ ರಚಿಸಲ್ಪಟ್ಟಿರುವ ಈ ಚಿಕ್ಕ ಪುಸ್ತಕವು ಸಾಧ್ಯವಾದಷ್ಟುಮಟ್ಟಿಗೆ ತಮ್ಮ ನೆರೆಹೊರೆಯವರಲ್ಲೂ ಪ್ರಚಾರವಾಗಲು ಅವಕಾಶವನ್ನು ಕಲ್ಪಿಸಿ, ಗ್ರಂಥಮಾಲೆಗೆ ಪ್ರೋತ್ಸಾಹವನ್ನು ಕೊಡಬೇಕಾಗಿಯೂ ಈ ಮೂಲಕ ಪ್ರಾರ್ಥಿಸುತ್ತೇವೆ.

ಇತಿ ಸುಜನವಿಧೇಯ,
ಯಂ. ರಾಮರಾವ್,



ದ್ವಿತೀಯಮುದ್ರಣ. ೨೦೦೦ ಪ್ರತಿಗಳು. ಜನವರಿ ೧೯೨೫.

ದಿ. ಪನರ್ ಪ್ರಿಂಟಿಂಗ್ ವರ್ಕ್ಸ್, ಚಿಕ್ಕಪೇಟೆ, ಬೆಂಗಳೂರು ಸಿಟಿ.

॥ ೫೬ ॥

ಮಹಿಳಾ ಸುನೀತಿ ಶತಕ.



॥ ಕಂದಪದ್ಯ ॥

ಗಜಮುಖನಂ ರಘುವರನಂ |

ತ್ರಿಜಗಾಧಿಪ ಪಾರ್ವತೀಶ ವಾಣೀಧವರಂ ||

ಭಜಿಸುತಲುಮೆ ಲಕುಮಿಯರಂ |

ಅಜನರಸಿಯ ಪಾಡಪದ್ಯಗಳಿಗೊಂದಿಸುವೆಂ

॥ ೧ ॥

ಆದಿಕವಿ ವಾಲ್ಮೀಕೋದ್ಭವ |

ನಾದಾಪ್ರಾಚೇತಸಾಖ್ಯ ಮುನಿವರನಡಿಯಂ ||

ಆದರದಿಂದಲಿ ಭಜಿಸುತ |

ಮೋದದಿ ಬಲಗೊಂಬೆ ವ್ಯಾಸರಡಿದಾವರೆಯಂ

॥ ೨ ॥

ಕಾಳಿಯವರದಿಂ ಜಗದೊಳು |

ಮೇಲೆನಿಪಾ ಕವಿತೆಗಳನು ಪೇಳಿದ ಮಹಿಮಾ ||

ಶಾಲಿಯ ವರ ಕಾಳಿದಾಸನ |

ಬೀಳ್ಪೊಳುತಲಿ ಪೇಳುತಿಹೆನು ಶತಕಮನಿದನಾಂ

॥ ೩ ॥

ಕನ್ನಡ ಕವಿವರರೊಳು ಸಂ |

ಪನ್ನಂ ಲಕ್ಷ್ಮೀಶ ಭಾರತಾಖ್ಯೆಯ ಪೇಳ್ವಾ ||

ಮುನ್ನಿನ ಕುಮಾರವ್ಯಾಸನ |

ರನ್ನನ ನಿತ್ಯಾತ್ಮಶುಕನ ವಂದಿಪೆ ಮುದದೊಳ್ || ೪ ||

ಜಗದೊಳು ಪೆಂಗಳ ಧರ್ಮವ |

ಮಿಗೆ ಚಿಲ್ವಿಂ ಮೆರೆವ ಕನ್ನಡದ ನುಡಿಯೊಳ್ ನಾಂ ||

ಬಗೆಗೊಳೆ ಪೇಳ್ವೆನು ಸುಜನರು |

ಹಗರಣಮಂ ತೊರೆದು ಸ್ವೀಕರಿವುದಿದ ನೀಗಳ್ || ೫ ||



ಮಹಿಳಾ ಸುನೀತಿ ಶತಕ.

•
ಛಿರುಣೋದಯದಲ್ಲೇಳುತ |

ನಿರ್ಮಲ ಜಲದಿಂದ ಶುಚಿಯವೊಂದುತ ಮತ್ತಾ ||

ಹರಿಹೃದಯವಾಸಿನಿಯನಾ |

ತರುಣೀಮಣಿ ತುಲಸಿಯನ್ನು ವಂದಿಸು ಮಹಿಳೇ || ೧ ||

ಗೋಮಾತೆಯನ್ನು ಪೂಜಿಸು |

ಕಾಮನ ಪೆತ್ತವಳ ಪಾದಕಮಲಗಳನು ನೀಂ ||

ನೇಮದಿ ಭಜಿಸೌ ನಿರುತಂ |

ತಾಮಸವನು ಕಳೆದು ಕೀರ್ತಿವಡೆಯಲೆ ಮಹಿಳೇ || ೨ ||

ಅಂಗಳವನುಡುಗಿ ಸಾರಿಸಿ |

ಮಂಗಳಕರ ರಂಗವಲ್ಲಿಗಳನಿಡು ಮತ್ತಾ ||

ರಂಗನ ಮಡದಿಯ ತುಲಸಿಯ |

ಸಿಂಗರಿಸೌ ಕುಂಕುಮಾದಿಗಳಿನೆಲೆ ಮಹಿಳೇ || ೩ ||

ಹರಟುತನಿಲ್ಲದೆ ತ್ವರಿತದಿ |

ಜಿರೆಯೌ ಬೇಸರವನುಳಿದು ಗೃಹಕಾರ್ಯದಿ ನೀಂ ||

ಪರಿಪರಿಯ ಲುದಯರಾಗವ |

ಮರೆಯದೆ ನೀಂ ಪಠಿಸಿಕೊಳ್ಳು ಮುದದೊಳು ಮಹಿಳೇ || ೪ ||

•
ಮಕ್ಕಳನೇಳಿಸು ಶೀಘ್ರದಿ |

ಜೊಕ್ಕುಟದಿಂ ಮೊಗವದೊಳೆದು ಮೋದದೊಳವರಂ ||

ಅಕ್ಕರೆಯಿಂ ಸಿಂಗರಿಸೌ |

ಅಕ್ಕ ಕುಲಾಚಾರವನ್ನು ಮರೆಯದೆ ಮಹಿಳೇ || ೫ ||

ಪತಿಯನು ವಂದಿಸು ಭಕ್ತಿಯೊ |
 ಳತಿ ಸೊಬಗಿಂಗಿಯ್ಯುತಾತನಾಣತಿಗಳನಂ ||
 ಹಿತದೊಳ್ಳ ರಿಸುತಲಿರೆ ಮುಂ |
 ದತಿ ಸೊಬಗಂಬಡೆವೆ ದಿಟದಿನರಿಯಿದ ಮಹಿಳೇ || ೬ ||

ಕೊಳೆಯಾದುಡಿಗಳೆಗಳಂ ಕಳೆ |
 ದುಳಿಯದೆ ಸ್ವಚ್ಛವಹ ವಸನಗಳ ತೊಡಿಸುತಲಾ ||
 ಎಳೆಯರು ಸಂತಸಿಪಂದದೆ |
 ಪಳಿಯದೆ ಕಳುಹಿಸುವುದವರ ಮಠಕೆಲೆ ಮಹಿಳೇ || ೭ ||

ಪಸಿದೋದುವು ದಾರೋಗ್ಯವ |
 ಹಸಗೆಡಿಸುವು ದದರಿನವರ ಮಠಕೇಗಿಪ ಮು ||
 ಪಸಿವನು ತಣ್ಣಿಸಿ ಶಾಂತಿಯೊ |
 ಳೆಸೆವಂತಿರೆ ಕಳುಹಿಸಣುಗಿಯಣುಗರ ಮಹಿಳೇ || ೮ ||

ಮನೆಗೆಲಸಗಳಂ ಶಾಂತಿಯೊ |
 ಳಿನನಂ ಮೆಚ್ಚಿವೊಡೆಗೈಯುತಲೆ ತಳುವದೆ ನೀಂ ||
 ಮನದೊಳ್ ಸಂತಸದಾಳುತೆ |
 ಘನವಂತೆಯೆ ಜಳಕೆಗೈವುದಡುಗೆಗೆ ಮಹಿಳೇ || ೯ ||

ಮಲಿನತೆಯಿಂದುದಯಿವುದಾ |
 ಮಲಿನತೆಯೇ ಜಾಡ್ಯವದನು ಪೋಷಿವುದದರಿಂ ||
 ಜಳಕದೆ ದೇಹವ ಮೇಣ್ಣೇ |
 ನುಳಿಯದೆ ಪ್ರತ್ಯಂಗಗಳನು ಶುಚಿಯಿಸು ಮಹಿಳೇ || ೧೦ ||

ಮಡಿಯಾದೆ ವಸ್ತ್ರಗಳನುಡು |

ಇಡು ಮಂಗಳಕರಗಳಾದ ಚಿಹ್ನೆಯ ನೊಸಲೊಳ್ ||

ಬಿಡುತನ್ಮ ಚಿಂತೆಗಳ ನೀ |

ನಿಡುಮನಮಂ ದೇವದೇವನಡಿಯೊಳು ಮಹಿಳೇ || ೧೧ ||

ಮಂಗಳಕರಳಹ ಗೌರಿಯ |

ತುಂಗಯಶೋಮಹಿತೆ ಕಾಮಜನನಿಯ ಮತ್ತಾ ||

ಅಂಗನೆ ಶಾರದೆಯಂ ಸ |

ನೃಂಗಳೆ ಮರೆಯದಲೆ ಭಜಿಪುದನುದಿನ ಮಹಿಳೇ || ೧೨ ||

ಬೆಸನವಗೊಳ್ಳದೆ ಬೈಯದೆ |

ಕಸವಸೆಯೊಳ್ಳನವನಿಡದೆ ಬೇಸರಿಸದೆ ನೀಂ ||

ಹಸನಾದಡುಗೆಯನಡುತಲಿ |

ನಸುನಗೆಯಿಂ ಬೆರೆದು ಬಡಿಸು ನಯದೊಳು ಮಹಿಳೇ || ೧೩ ||

ಬೇಯಿಸಿ ಬಡಿವುದು ಘನವೇಂ |

ಆಯಾಸವ ನೀಯುತುಣ್ಣರಿಗೆ? ಪೇಳ್ತೆನದಾ ||

ಆಯಾಸವ ಕಳೆಯುತ ಪುನ |

ರಾಯುವನೀವಂತೆ ಬಡಿಸು ಪ್ರಿಯದಿಂ ಮಹಿಳೇ || ೧೪ ||

ಪತಿಭುಂಜಿವುದಕೆ ಪೂರ್ವಮೆ |

ಸತಿಭುಂಜಿಸುತಿಹುದು ಸಲ್ಲದದುಕಾರಣದಿಂ ||

ಪತಿಗಿಕ್ಕಿ ತೋಪಿಸಿದ ಬಳಿ |

ಕತಿಮುದದೊಳ್ ಭುಂಜಿಸನುದಿನಂ ನೀಂ ಮಹಿಳೇ || ೧೫ ||

ಭೋಜನ ಸಮಯದಲಿತರರ |

ವ್ಯಾಜ್ಯವ ಪೇಳದಿರು, ವ್ಯಸನಕರವಹ ಕೆಲಹ ||

ವ್ಯಾಜಂಗಳೆತ್ತದಿರು, ಮುದ |

ರಾಜಿಸುತಿರಲಿದನು ತಿಳಿದು ನಡೆಯೌ ಮಹಿಳೇ || ೧೬ ||

ಪಾಚಕರನಿಟ್ಟು ನೀಂ ಬಹು |

ನೀಚವುಗೃಹಕಾರ್ಯವೆಂದು ಬೀಗಿದರಹುದೇಂ ||

ನೀಚವೊ ಭುಜಿವುದು? ಭೋಜನ |

ಕಾಚೆಯದೇಂ ಗೈವೆ ಪೇಳು ಗೃಹದೊಳು? ಮಹಿಳೇ || ೧೭ ||

ಕಾಲವ ತಪ್ಪದೆ ಮಕ್ಕಳಿ |

ಗಾಲಸ್ಯವ ತೊರೆದು ಕಾಲಕಾಲಕೆ ಯುಣಿಸಂ ||

ಮೇಲುಂತಿಂಡಿಯ ನಿಡುತಿರೆ |

ಮೇಲಹುದಿದಬಿಡಲು ಕೀಡು ತಪ್ಪದು ಮಹಿಳೇ || ೧೮ ||

ನೆರೆಯವರೊಂದಿಗೆ ಹರಟೆಯ |

ಹರಟುತ ಕಾಲವನು ಕಳೆಯೆ ಫಲವೇನದರಿಂ ? ||

ಬರೆದೋದು ಕೇಳು ವೂರ್ವಕ |

ನರನಾರೀಮಣಿಯಿರವ ಮುದದೊಳು ಮಹಿಳೇ || ೧೯ ||

ಅತಿಥಿಗಳನ್ನಾ ದರಿಸುತ |

ಸತತವು ಲೋಭವನೆ ತೊರೆದು ಗೃಹಕಾರ್ಯಗಳಂ ||

ಮಿತದಿಂ ನಡೆಯಿಸೆ ಲೋಕದ |

ಲತಿಸೊಬಗಿಂ ಬಾಳಲಹುದು ತಿಳಿಯಿದ ಮಹಿಳೇ || ೨೦ ||

ಪರದೇಶಿಗಳಂ ಪಾಪಿಗ |

ಳುರು ಕಷ್ಟಕೆ ಸಿಲುಕಿ ನೊಂದವರ ಬಳಗಗಳಂ ||

ಪರಿಪರಿ ಯಂಗವಿಹೀನರ |

ನೆರೆಮನ್ನಿಸಿ ವೋಷಿಸುವುದು ಧರ್ಮವು ಮಹಿಳೇ || ೨೧ ||

ಗೃಹಕಾರ್ಯವ ಪರಿಗಣಿಸದೆ |

ಸಹಜಾತರ ಕಷ್ಟ ಸಂಕಟಗಳಿಗೆ ಮನದೊಳ್ ||

ಬಹು ಮರುಕ ಗೊಳ್ಳದಿರುತಿರೆ |

ಇಹಪರಮಂ ಪೊಂದಲರಿದು ಗಮನಿಸು ಮಹಿಳೇ || ೨೨ ||

ನೆರೆಯವರೊಳ್ ಸುಸ್ನೇಹಂ |

ಪಿರಿಯರೊಳಂ ಬಂಧುಮಿತ್ರರೊಳು ಸೌಜನ್ಯಂ ||

ಪರಮೇಶ್ವರನೊಳ್ ಭಕ್ತಿಯು |

ನೆರೆಯಲವಳ್ ದಿವಿಜಿ ಧರೆಯೊಳರಿಯಿದ ಮಹಿಳೇ || ೨೩ ||

ಮನೆಯಂ ವಸ್ತ್ರವ ಪಾತ್ರೆಯ |

ನಿನಿಯನ ವಸ್ತುಗಳ ಶುಚಿಯನಾಗಿಸಿ ಮನದೊಳ್ ||

ಅನವರತವು ಸಂತಸದಿಂ |

ದಿನಿಯನ ಪ್ರೀತಿಪಳು ಧನ್ಯೆ ಜಗದೊಳು ಮಹಿಳೇ || ೨೪ ||

ಗುರುಹಿರಿಯರನಾದರಿಸುತ |

ಪರದೇಶಿಗಳಿರವ ನೋಡಿ ಮರುಕದಿ ನೀಡು ||

ತ್ತರಿವುಳ್ಳರ ಸ್ನೇಹಿಸುತಿಹ |

ತರುಣೀಮಣಿ ಮಾನ್ಯೆ ಜಗದೊಳರಿಯಿದ ಮಹಿಳೇ || ೨೫ ||

ಹೆರವರ ಮೆಚ್ಚಿಕೆಗಳಿಗುಂ, |
 ಗರ್ವವ ತೋರುತಲಿ, ತಿರಿಯ ಮದದಿಂದಲು ಮುಂ ||
 ಬರುವುದನರಿಯ ದಶ್ರದ್ಧೆಯ |
 ಭರದಿಂ, ದಾನವನು ಗೆಯ್ಯೆ ಫಲಮೇಂ? ಮಹಿಳೇ || ೨೧ ||

‘ಮಾಡಲು ಕೃತ್ಯವೆಯಿಲ್ಲೆ’ ನು |
 ತಾಡುತ ಕುಹಕಗಳೆ ಕವಡೆಯಾಟಗಳನು ತಾವ್ ||
 ಪಾಡಾಗಿಸುವರು ಕಾಲವ |
 ಮೂಢರು ಮತಿಹೀನರವರು ಗಮನಿಸು ಮಹಿಳೇ || ೨೨ ||

ನಾಲ್ವರು ಸೇರಿದೊಡಿತರರ |
 ಮೇಲ್ಸುಲ್ಲದ ದೂರನಾಡಿ ವ್ಯಾಜ್ಯವ ಮೊಳೆಪರ್ ||
 ಪೇಳ್ವುದುಸಲ್ಲದು, ನಿನ್ನಯ |
 ಬಾಳ್ವೆಯಿನವರಿರವತಿದ್ದು ಉಚಿತದಿ ಮಹಿಳೇ || ೨೩ ||

ಬರಿಮನೆಯೊ ಬಡತನಂಗಳೊ |
 ಅರೆಹೊಟ್ಟೆಯೊ, ಚಿಂದಿ ಗುಡ್ಡೆ ವ್ಯಾಜ್ಯವೊ ಮನೆಯೋಳ್ ||
 ಪೆರರೊಳ್ ಪೇಳೊಡೆ ಫಲಮೇಂ? |
 ಪರಿಪರಿಯಿಂ ಹಾಸ್ಯಗೈದು ನಗುವರು ಮಹಿಳೇ || ೨೪ ||

ಪುರುಷನ ಬಡತನಗಳಿಗುಂ |
 ನೆರೆಮೆಚ್ಚುವ ತೆರದೊಳಿರದ ಹೀನತೆಗುಂ ಮೇ ||
 ಣರಿವೊಳ್ ಕುಂದಿವುರ್ದಕುಂ |
 ಪೆರರೇಂಗೈಯುವರು ಪೇಳೊಡಿದನೆಲೆ ಮಹಿಳೇ || ೨೫ ||

ಪೆರರಂ ನಿಂದೆಸಿ ಫಲವೇಂ ? |
 ಮುರಿದುದ ಸರಿಗೊಳಿಸಲೆಮಗೆ ಸಾಧ್ಯದೊಳಿರಲಾ ||
 ನೆರೆಮೆಚ್ಚಿ ಪಂತೆ ಬಾಳೊಡೆ |
 ನೆರೆಯೌ ಗೃಹಕಾರ್ಯದೊಂದಿಗೊಂದುಂ ಮಹಿಳೇ || ೩೧ ||

ಅತ್ತಿಗೆ ನಾದಿನಿಯರನುಂ |
 ಅತ್ತೆಯ ಮಾವಂದಿರವರ ಬಂಧುಗಳಂ ಮೇಣ್ ||
 ಸುತ್ತಲಿನ ವೃತ್ತಿಗಳನುಂ |
 ಮೊತ್ತದಿ ಗೌರವಿಸುತಿಹುದೆ ಮಾರ್ಗವು ಮಹಿಳೇ || ೩೨ ||

ಅರಿಯದರಾಡಿದರದರಿಂ |
 ಬರುವುದೆ ಕುಂದೆ? ದನುಮರೆದು ಪ್ರೀತಿಯೊಳವರಂ ||
 ಬೆರೆದುಪಚರಿಸಲು ನಿನ್ನೊಳು |
 ನೆರೆವರು ಪರಮಾರ್ಥವಿದನು ಪರಿಕಿಸು ಮಹಿಳೇ || ೩೩ ||

ಕೋಪವನಣಗಿಸು ಸೊಗಸಿನ |
 ತಾಪವನಾಭರಣ ತೃಷ್ಣೆಯದ ಪರಿಹರಿಸೌ ||
 ಶಾಪಿಸದಿರು ಪತಿಗೃಹಮಂ |
 ನೀಂ ಪಡೆಯುವೆ ಶಾಂತಿಸೌಖ್ಯಗಳನೆಲೆ ಮಹಿಳೇ || ೩೪ ||

ಅತಿಯಾಹಾರವ ನಿದ್ರೆಯ |
 ನತಿಭಾಷಣ ದುಂದು ವೆಚ್ಚಗಳ ಮೇಣ್ಣರರೋಳ್ ||
 ಅತಿಸ್ನೇಹಂಗಳ ಗೈದವು |
 ದತಿದುಃಖಕೆ ಮಾರ್ಗವಹುದು ಗಮನಿಸು ಮಹಿಳೇ || ೩೫ ||

ಬೀದಿಯ ಬಾಗಿಲೊಳಾವಗು |

ಮಾದಿತ್ಯನ ಪುಟ್ಟಿನಲ್ಲಿ ಪಾಸಿನೊಳುಂ ಮೇ ||

ಪ್ಲಾದುವರ ಜತೆಯಲುಂ ಬಹು |

ಮೋದದಲಿರೆ ಸಲ್ಲದರಿಯದನು ನೀಂ ಮಹಿಳೇ || ೩

ದಂಭವ ಗೈವರ ಭವದಾ ||

ಗುಂಭವ ಬಯಲಾಗಿರುವರ ಸ್ವೈರಿಣಿಯರನುಂ ||

ಅಂಬರ ಭೂಷಣಗಳನುಂ |

ನಂಬದಲಾರ್ಯರನು ನೋಡಿ ನಡೆಯಲೆ ಮಹಿಳೇ || ೩

ಪ್ರಾಣಿಗಳೊಳು ಕನಿಕರಮುಂ |

ಕೋಣಿಯಲುಳ್ಳವಿಳ ಜೀವರಾತಿಗೆ ಹಿತಮುಂ ||

ಮಾನವ ಕುಲಕತಿ ಸಾಖ್ಯವ |

ಮಾನಸದಲಿ ಕೋರುತಿಹುದು ಧರ್ಮವು ಮಹಿಳೇ || ೩

ಪತಿ ತಾಂ ಮೃತಿಯೊಂದಿರೆ ಮೇ |

ಣ್ಣತಿಗಾಣದಲಲೆದು ದುಷ್ಟಸಂಘಗ ಬಾಯ್ತಾ ||

ಹುತಿಯಾಗುವ ಸತಿಯರ ನೀಂ |

ಹಿತದೊಳು ಪೋಷಿಪುದು ಧರ್ಮವಲ್ಲವೆ? ಮಹಿಳೇ || ೩

ಪಿರಿಯರ ನುಡಿಯಂಗಣಿಸದೆ |

ಪರಗೃಹ ಪರಸಂಗಗಳಿಗೆ ಬೆದರದೆ ನಡೆವಾ ||

ತರುಣಿಯು ನಿಂದೆಯಪೊಂದು |

ತ್ತಿರೆಯನ ಕೋಪಕ್ಕೆ ಪಾತ್ರಳಹಳರಿ ಮಹಿಳೇ || ೪೦

“ನನ್ನಂ ತೂಪದಿ ಗೆಲ್ವವ |
 ರನ್ನಿಲ್ಲಂ” ಎಂದು ಬೀಗಿ ಬೆರೆಯಲ್ಪೇಡಾ ||
 ಮುನ್ನುಂ ಇನ್ನುಂ ಜಗದೊಳು |
 ಸನ್ನುತರೂಪಿಗಳು ಸ್ತ್ರೀಯರಿಹರಲೆ ಮಹಿಳೇ || ೪೧ ||

ಗುರುಹಿರಿಯರನನುಸರಿಸುತ |
 ಲೆರೆಯನು ಸಾಕಷ್ಟಿ ತು ಪರಮ ಪುರುಷನೆ ದಿಟಮೆಂ ||
 ದರಿತಿರುವಾ ತರುಣೇಮಣಿ ||
 ಯರಿಯಳು ಕಷ್ಟಗಳನೊಂದುಮಂ ತಿಳಿ ಮಹಿಳೇ || ೪೨ ||

ಪರಪುರುಷನು ಸೋದರಮೇ |
 ಣ್ಣರವಸ್ತುವು ಲೋಷ್ಟಮೆಂದು ಪರಿಗಣಿಸುತಲಾ ||
 ಪರವಿಷಯ ಚಿಂತನೆಯನುಳಿ |
 ದಿರುತಿರುವಾ ತರುಣಿ ಜಗದಿ ದಿವಿಜಳು ಮಹಿಳೇ || ೪೩ ||

ಅತಿಯುಣಿಸುಗಳನ್ನೀಯದೆ |
 ಯತಿಮುದ್ದಿಸಿ ಮೂಢತನವ ಪೆರ್ಚಿಸದಲೆ ಮುಂ ||
 ದತಿ ಸೊಬಗಿಂ ಬಾಳುತ ಪರ |
 ಹಿತಮುಂಗೈಯ್ವಂತೆ ಪುತ್ರರಂ ಪೊರೆ ಮಹಿಳೇ || ೪೪ ||

ಮನೆಗೆಲಸಗಳಂ ಕಲಿಸದೆ |
 ಘನಪ್ರೀತಿಯೊಳುಣಿಸಿ ಮಂಕುತನವನು ಕಲಿಸಲ್ ||
 ಕನಲುವರು ಪತಿಯಗೃಹದೊಳು |
 ನೆನೆಯಿದ, ಬಾಲೆಯರ ತಿದ್ದು ನಯದೊಳು, ಮಹಿಳೇ || ೪೫ ||

ಪಿರಿಯಗೊಂದಿಸುವುದನುಂ ;

ಕಿರಿಯರ ಮನ್ನಿ ಸುತ ನಾಣ್ಣುಡಿಗಳೊರೆವುದನುಂ ||

ಪೆರರಂ ಗೌರವವುದನುಂ |

ಕಿರಿತನದೊಳ್ ಕಲಿಸು ಬಾಲೆಯರಿಗೆಲೆ ಮಹಿಳೇ || ೪೬ ||

ಸವತಿಯರ ಮಕ್ಕಳೆಂದೆನು |

ತವಮಾನವ ಗೊಳಿಸಿ, ಹಿಂಸಿಸುತ ನಿಷ್ಕುರದಿಂ ||

ಭವಣಿ ಗೊಳಿಸುವುದು ಸಲ್ಲದು |

ತವೆ ಪ್ರೀತಿಸಿ ಕಾವುದಾತ್ಮಜರವೋಲ್ ಮಹಿಳೇ || ೪೭ ||

ಮಕ್ಕಳ ಬೈವುದು ಸಲ್ಲದು |

ಜಿಕ್ಕವರರಿವಂತೆ ದುಷ್ಯನುಡಿಗಳ ನುಡಿಯಲ್ ||

ಗಕ್ಕನೆ ತಾವನುಕರಿಪರು |

ನಿಕ್ಕುವದಿಂ ಗಮನಿಸಿದನು, ಮರೆಯದೆ ಮಹಿಳೇ || ೪೮ ||

ಪರಕೀಯರ ಮೇಲ್ಪೋಪಿಸಿ |

ಪರಿಹಾರವ ಕಾಣಲರಿಯದೆಳೆ ವಸುಳಿಗಳಂ ||

ಪರಿಪರಿ ಬಾಧಿಸೆ ಫಲಮೇಂ? |

• ಅರಿವುಳ್ಳರ ರೀತಿಯಲ್ಲವದು ತಿಳಿ ಮಹಿಳೇ || ೪೯ ||

ಮಾತೆಯ ಗುಣದೋಷಗಳುಂ |

ನೀತಿಯು ದುಶ್ಚರಿತೆ ದುರ್ವಿಷಯ ಚಿಂತೆಗಳುಂ ||

ಮಾತುಂ ಸದ್ಗುಣಗಣಮುಂ |

ತಾಂ ತಪ್ಪದೆ ಬರ್ಪುವೆಳೆಯರಿಗೆ ದಿಟ ಮಹಿಳೇ || ೫೦ ||

ತೊತ್ತುಗಳೊಡವೆರೆದಿವುಧು |
 ಉತ್ತಮವನಿತೆಯರ ವರ್ಗಕತಿಹೀನವು ಕೇಳ್ ||
 ಮತ್ತೂಂ, ಅಸಹ್ಯ ಭಾಷೆಯ |
 ನುತ್ತಮರಾಡುವುದು ಸಲ್ಲದಿದನರಿ ಮಹಿಳೇ || ೫೧ ||

111443

ಸಿರಿಯೇ ಸುಸ್ಥಿರವೆನ್ನು |
 ತ್ತರಿಯದೆ ಪರಕಷ್ಟದುಃಖ ಸಂಕಟಗಳನಂ ||
 ಪರಿಪರಿ ವಿಧದೊಳ್ ಜರಿಯುವ |
 ತರುಣಿಯು ತಾ ನಿಳಿಯುತಿಹಳು ನರಕಕೆ ಮಹಿಳೇ || ೫೨ ||

ಗುಣವತಿ, ಪತಿಭಕ್ತಿಯೊಳ |
 ಗ್ರಣಿ, ಕಡು ಕಷ್ಟಗಳ ಪಡುವರಂ ಮೋಷಿಸೆ ತಾಂ ||
 ಎಣೆಯಿಲ್ಲ ವಿವಳಿಗಿಂದೆನೆ |
 ಗುಣಮಣಿ ಯಾ ತರುಣಿ ಯಿರವೆ ಧನ್ಯವು ಮಹಿಳೇ || ೫೩ ||

ಪತಿಯ ಬಂಧುಗಳ ನೀನತಿ |
 ಹಿತದಿಂ ಕಾಣುವುದು ವಿಹಿತಮೊಂದುಂ ತಿಳಿಯೊ ||
 ಸತತಂ, ನಿನ್ನ ವರುಗಳಂ |
 ಮತಿಯಿಂ ಪಕ್ಷದಲಿ ನೋಡೆ ಸಲ್ಲದು ಮಹಿಳೇ || ೫೪ ||

ಕಿರಿಪ್ರಾಯದಿ ತಂದೆಯ ಮ |
 ತೈರೆಯನ ನಡುವ್ರಾಯದಲ್ಲಿ, ವಾರ್ಧಕ್ಯದಿ ವು ||
 ತ್ರರನನುಸರಿವುದು ನಾರಿಗೆ |
 ತರುವುದು ಸುಖಸಂಪದಂಗಳಂ ತಿಳಿ ಮಹಿಳೇ || ೫೫ ||

ತುರು-ಕರುಗಳ ಮಂದೆಗಳಂ |

ಪಿರಿಯರ ತೊರೆದಿಳೆಯೊಳೊರಗಿ ನರಳುವ ಶಿಶುವಂ ||

ವರಹೀನೆಯ ವಿಧವೆಯನುಂ |

ಮರುಕದಿ ಪೋಷಿವುದು ಧರ್ಮವಲ್ಲವೆ? ಮಹಿಳೇ || ೬೬

ವಿಧವೆಯರ ತಂಡಗಳು ಮುಂ |

ದದುಭುತದಲಿ ತೋರುತಿರಲು ಹಾಹಾಕಾರಂ ||

ಬಿದಿಯನು ಮರುಗಿಸುತಿರಲಾ |

ಸದನದಿ ಮಂಗಳವ ಕಾಣಲಹುದೇಂ? ಮಹಿಳೇ || ೬೭

ತಾವನುಭವಿಸಿದ ಕಷ್ಟದ |

ನೋವನು ಮರೆಯುವರು ಮನೆಗೆ ಸೊಸೆಯ್ಯದಲು ಮುಂ ||

ದೇವಿಧದಿ ಕಾವುದೆಂಬುದ |

ಭಾವಿಸದಿಹ ರಿಳೆಯೊಳಿದರಿನರಿದೇಂ? ಮಹಿಳೇ || ೬೮

ಬರೆದೋದುತಿಹುದು ದೋಷವೆ? |

ಪರಿಪರಿ ವಿದ್ಯೆಗಳ ನರಿಯುತಿಹುದೇಂ ಬರಿದೇ ||

ಸಿರಿಯರಸನ ವಾಡಲು ತಾವ್ |

ವರಸಂಗೀತವನು ಕಲಿಯೆ ದುರಿತವೆ? ಮಹಿಳೇ || ೬೯

ಗುಣಮಂ ಭೂಷಿಪರಲ್ಲದೆ |

ಎಣಿಸರು ಬಂಗಾರರತ್ನ ಭೂಷಣಗಳ ಮೇಣ್ ||

ಕ್ಷಣಿಕವು ಸಂಪದಮಾ ಸ |

ದ್ವುಣ ಮೆರೆವುದನಂತಕಾಲ ಮರಿಯಿದ ಮಹಿಳೇ || ೭೦

ಪಿತನಾಗಲಿ ಹಿತನಾಗಲಿ |

ಅತಿಪ್ರೀತಿಯ ತೋರ್ಪು ಭ್ರಾತನಾಗಲಿ ಸತಿತಾಂ ||

ಪತಿಯನು ಬಿಟ್ಟು ನೈರ ಬಳಿ |

ಯತಿಸಲುಗೆಯ ತೋರೆ ನಿಂದೆಗಾಕರ ಮಹಿಳೇ || ೭೧ ||

ಪರವುರುಷರ ನಾದರಿವಾ |

ಪರಿಯಿದೊಡೆ ಭರ್ತನೊಡವೆರೆದು ನೀಂಜರಿಸಾ ||

ಬರುವುದು ಸ್ವರ್ಗವೊ ನರಕವೊ |

ತರುಣೀಮಣಿ ಚಿಂತೆಬೇಡ ವೆಚ್ಚರ ಮಹಿಳೇ || ೭೨ ||

ನುಡಿಯದ ನಯಗೊಳಿಸಾ ಸ |

ನ್ನಡೆಯೊಳ್ ಪರಕೀಯರರಿದುಕೊಳ್ಳೊಲು ನಡೆಯಾ ||

ಒಡೆಯನ ಮೆಚ್ಚಿಸಿ ಬಾಳಾ |

ಪಡೆಯಾ ನೀ ನಾತ್ಮಸುಖವ ಜಗದೊಳು ಮಹಿಳೇ || ೭೩ ||

ಪೂರ್ವಾಚಾರವನೀಗುತ ||

ಚಾರ್ವಾಕರನೋಡಿ, ನಾಗರೀಕತೆಯೆನ್ನು ||

ತ್ಪುರ್ವ ಭಾರಕರವುದು |

ಪೌರ್ವಾತ್ಯರಿಗೆಂದು ಮಲ್ಲ ಸಲ್ಲದು ಮಹಿಳೇ || ೭೪ ||

ಸಂಕಟಸಮಯದೊಳುಂ ನಿ |

ಶೃಂಕೆಯೊಳಾ ಧೀರ ರಹುದು! ಭಲೆ! ದಿಟವೆನ್ನಲ್ ||

ಬಿಂಕದಿ ಪಾತಿವ್ರತ್ಯವ |

ತಾಂ ಕಾಯ್ದವರುಂಟು ನಮ್ಮ ನಾಡೊಳು ಮಹಿಳೇ || ೭೫ ||

ಕಡುಬಡತನದೊಳು ನೊಂದುಂ |

ಒಡವೆಯ ಬಾಧೆಯನೆ ಸಹಿಸಿ ಮಹಿಯೋಳ್ಪರರಾ ||

ಅಡಿಗಾಳಾಗಿಯು ಪುರುಷಂ |

ಪಿಡಿದಿದ್ವಪನಸುವ ನಚ್ಚರಿಯ ಕೇಳ್ತಹಿಳೇ || ೨೬ ||

ಧನವಂತರಹರ ಹೆರವರ |

ಘನವಹ ವೈಭವವ ನೋಡಿ ಮರುಳಾದೊಡಮೇಂ ? ||

ಧನಮೇಂ ಸುಲಭದಿ ಬರ್ಪದೆ ? |

ಮನಕತ್ಯಾಯಾಸವೀವುದರಿಯಿದ ಮಹಿಳೇ || ೨೭ ||

ವರದಕ್ಷಿಣೆಗಾತಿಸುತಲಿ |

ಪರಿಪರಿ ಕಿರುಕುಳಗಳಿಂದ ನೋಯಿಸಿ ಪರರಂ ||

ಚರಿಪುದು ಸಲ್ಲದು ಲೋಕದಿ |

ವರನುತ್ತಮ ಭಾರ್ಯೆಯನ್ನು ವರಿಸಲಿ ಮಹಿಳೇ || ೨೮ ||

ಪೆಣ್ಣಂ ಪಡೆವುದು ಲೋಕದಿ |

ಪುಣ್ಯವಗಳಿಸುವುದಕಲ್ಲ ದತ್ಯಾಶೆಯೊಳಾ ||

ಕನ್ಯಾವಿಕ್ರಯಕಲ್ಲವು |

ಕನ್ಯಾದಾನದೊಳು ಸುಕೃತವಂಪಡೆ ಮಹಿಳೇ || ೨೯ ||

ಧನಮೇ ಪಿರಿದೆಂದೆನಿಸುತ |

ಜನರತ್ಯಾಚಾರದಿಂದ ಕನೈಯ ಕುಡುವರ್ ||

ಘನತೆಯನರಿಯದ ಮನುಜಂ |

ಧನಮಂ ಪಾಳ್ಕೊಳಿಪನೆಂಬುದರಿಯರು ಮಹಿಳೇ || ೩೦ ||

ಸಿರಿಯಂ ಮೋಹಿಸಿ ಕೆಲಬರು |
 ವರನವಗುಣಗನು ಲೆಕ್ಕಿಸದೆ ಕುವರಿಯರಾ ||
 ಕೊರಳಂಕೊಯ್ವರು ಲೋಕದಿ |
 ಪಿರಿಯಪರಾಧವನು ಕಾಣಲಿರ್ಪುದೆ? ಮಹಿಳೇ || ೮೧ ||

ಸಿರಿಯಿದ್ದರೇನು, ಚಿನ್ನದ |
 ಸರಿಗೆಯ ನೀನಿಟ್ಟರೇನು, ಬಾಳ್ವೆಗೆ ಪಥಮಂ ||
 ಅರಿಯದೆ ಪ್ರಾಣವ ತೊರೆಯುವ |
 ವರಭಾರತ ಪುತ್ರರಿರವನರಿಸುದೆ ಮಹಿಳೇ || ೮೨ ||

ಸಿರಿಗೆ ತೌರೂರು ವಿದ್ಯೆಗೆ |
 ಗುರುಪೀಠವು ಲೋಕಹಿತವಗೈವರನೆಲೆವೀ ||
 ಡರಿವುಳ್ಳರ ನೆಲೆಯೆನಿಸಿದ |
 ಸಿರಿಭಾರತಿಯಿರವ ನೋಡು ಲಕ್ಷ್ಮ್ಯದಿ ಮಹಿಳೇ || ೮೩ ||

ಸತ್ಯಕೆ ಧರ್ಮಕೆ ಜ್ಞಾನಕೆ |
 ಅತ್ಯಂತಾಚಾರ ವಿಭವ ಗೌರವಗಳಿಗುಂ ||
 ನಿತ್ಯಾನಿತ್ಯ ವಿವೇಕಕೆ |
 ಮುತ್ತಿನಿಸಿದ ಭಾರತಿಯನೆ ಪರಿಕಿಸು ಮಹಿಳೇ || ೮೪ ||

ಪಾತಿವ್ರತ್ಯದಿ ಲೋಕಕೆ |
 ನೀತಿಯ ಜ್ಞಾನವನು ವಿವಿಧ ಮಹಿಮೆಗಳನು ಮು ||
 ಖ್ಯಾತರು ತೋರಿದರವರಾ |
 ಖ್ಯಾತಿಯ ಪೋಗೊಳಿಸೆ ಸಲ್ಲದರಿಯಿದ ಮಹಿಳೇ || ೮೫ ||

ಸಿರಿಯನು ವೈಭವನುಂ ಮೇ |
 ಣ್ವರ ಸೌಖ್ಯವ ರಾಜಭೋಗಗಳ ತೊರೆಯುತಲಾ ||
 ಹಿರಿಯನಗಸ್ತನ ವರಿಸಿದ |
 ವರಲೋಪಾಮುದ್ರೆಯವಳ ಪರಿಕಿಸು ಮಹಿಳೇ || ೮೬ ||

ಹರಿವರುಣ ಧರ್ಮರಾಜರ |
 ತೊರೆಯುತ ಮಾನಸದಿ ವರಿಸಿದಾತನೆ ಪತಿಯೆಂ ||
 ದುರುತರ ಪಾತಿವ್ರತ್ಯದಿ |
 ಮೆರೆದಾ ದಮಯಂತಿಯವಳ ಪರಿಕಿಸು ಮಹಿಳೇ || ೮೭ ||

ಕಾಡಿನ ಕಷ್ಟವಗಣಿಸದೆ |
 ಬೀಡಿಲ್ಲದ ದುಃಖವದನು ಪರಿಗಣಿಸದಲಾ ||
 ಮೂಡಿದ ಪತಿಭಕ್ತಿಯೊಳಾ |
 ಕಾಡಿಗೆ ಗಮಿಸಿದಳ ಸೀತೆಯಂತಿರು ಮಹಿಳೇ || ೮೮ ||

ಸಾವವನೆಂದರಿದಿದುರ್ಗಂ |
 ಭಾವದಿ ಧೈರ್ಯವನೆ ತಾಳ್ಳು ಮರುಗದಲಿನನಂ ||
 ಸಾವಿಂ ಕಾಯ್ದುಳುಹಿದಳಾ |
 ಸಾವಿತ್ರಿಯ ಪೊಲ್ಲರಿಹರೆ ಧರೆಯೊಳು ಮಹಿಳೇ || ೮೯ ||

ಚಂಡಪರಾಕ್ರಮರಿದುರ್ಗಂ |
 ಭಂಡರವಶಳಾಗಿ ನೊಂದು ಭಂಗವ ನಾಂತುಂ ||
 ತುಂಡರಿಸಿದ ಶತ್ರುಗಳಾ |
 ಚಂಡಿಯ ಪಾಂಚಾಲಿಯನ್ನು ಧ್ಯಾನಿಸು ಮಹಿಳೇ || ೯೦ ||

ಹರಿಹರಬ್ರಹ್ಮಾದಿಗಳಂ |

ವರ ಪಾತಿವ್ರತ್ಯ ಮಹಿಮೆಯಿಂದಲಿ ಗೆಲ್ಪಾ ||

ತರುಣೀಮಣಿಯ ನಸೂಯೆಯ |

ಮರೆಯದಿರಾ ಕೀರ್ತಿವಡೆವೆ ಜಗದೊಳು ಮಹಿಳೇ || ೯೧ ||

ಪರಮೈಶ್ವರ್ಯವ ತೊರೆಯುತ |

ಪರಿಪರಿಯಾಯಾಸಗಳನು ಪರಿಗಣಿಸದಲಾ ||

ವರನಡಿಗಳ ನೆರೆನಂಬಿದ |

ತರುಣೀಮಣಿ ಚಂದ್ರಮತಿಯ ಧ್ಯಾನಿಸು ಮಹಿಳೇ || ೯೨ ||

ಪತಿತಾಂ ಮೃತಿಯಾಂತಿರಲಾ |

ಗತಿಧೈರ್ಯವನೊಂದಿ ಪಂಚ ಪುತ್ರರ್ಕಳ ಮು ||

ಕ್ಷಿತಿಯೊಳ್ ವೃದ್ಧಿಯ ಗೈಸಿದ |

ಸತಿಕುಂತಿಯ ಪೊಲ್ಲರಿಹರೆ? ಗಮನಿಸು ಮಹಿಳೇ || ೯೩ ||

ಗಂಡುಗಲಿಯಂತೆ ರಣದೊಳು |

ಪುಂಡರನಡಗಿಸಲು ಪೊರಟು ಪತಿಯೊಂದಿಗೆ ಮು ||

ಗಂಡನಕಾಯ್ದಾ ಪತಿವ್ರತೆ |

ಕಂಡರಿಯಾ! ಸತ್ಯಭಾಮೆ ಚರಿತವ ಮಹಿಳೇ || ೯೪ ||

ನಾರೀಮಣಿ ಲಕ್ಷ್ಮಿಯನುಂ |

ಶಾರದೆಯಂ ಪಾರ್ವತಿಯನು ಪಾತಿವ್ರತ್ಯಂ ||

ಮೀರೆ ಜಯಿಸಿದಳ ವಾಜ್ಞೆಯ |

ನಾರಿಯರುಂಧತಿಯ ಮರೆಯದಿರು ತಿಳಿ ಮಹಿಳೇ || ೯೫ ||

ಮಾನಸದೊಳು ವರಿಸಿದನೇ |

ತಾನಧಿಪತಿಯೆಂದು ನಂಬಿ ಚತುರತೆಯಿಂ ಮು |

ಶ್ರೀನಾಥನ ಪಡೆದವಳಾ |

ಮಾನಿನಿ ರುಕ್ಮಿಣಿಯು ಧ್ಯಾನಿಸನುದಿನ ಮಹಿಳೇ || ೯೬ ||

ಮಹಿಳಾ ಸುನೀತಿ ಶತಕವ |

ಮಹಿಳಾ ರತ್ನ ಗಳು ಪರಿಸಿ ಸಂತಸದಿಂ ತಾ ||

ವಿಹದೊಳ್ಳು ಡೆಯೊಳ್ಳೆರೆಯಿಸೆ |

ಇಹಪರಮಂ ಪಡೆವುದರಿದೆ? ಯೋಚಿಸು ಮಹಿಳೇ || ೯೭ ||

ಧರೆಯೊಳ್ಳೆಂಗಳ ಧರ್ಮವ |

ನೊರೆದೆನು ಕನ್ನಡದಿ ಪರಮ ಪುರುಷನ ಕೃಪೆಯಿಂ ||

ಪಿರಿಯರು ತಪ್ಪನು ಮನ್ನಿಸಿ |

ನೆರೆಗುಣಗಳ ಭೂಷಿಸಲ್ತೆ ನಿರುತದಿ ಮಹಿಳೇ || ೯೮ ||

ಸಿರಿಯರಸನ ಕರುಣೆಯು ಮೇ |

ಣ್ಣು ರುವರ್ಯರ ಪ್ರೀತಿ ಪೂರ್ವಕಾಶೀವರ್ತದಂ ||

ಅರಿವುಳ್ಳರ ದಯೆಯುಂ ತಾಂ |

ಬೆರೆಯಲ್ತಾ ನೊರೆದೆ ಶತಕವನ್ನಿದ ಮಹಿಳೇ || ೯೯ ||

ಸುಳಿಬೆಳೆಗಳಕ್ಕೆ ಧಾತ್ರಿಯೊ |

ಳೆಳೆಯರು ಪಿರಿಯರ್ಗೆ ತಾಗಿ ಬಾಗುತ ನಡೆಯೊಳ್ ||

ಕಳವಳವ ತೊರೆದು ಬಾಳುಗೆ |

ನಿಳಯಂಗಳು ವೃದ್ಧಿಗೊಳ್ಳೆ ನಿರುತವು ಮಹಿಳೇ || ೧೦೦ ||



ಕ್ರೀಡಾತಿ ಎಚ್. ಸರಸ್ವತಮ್ಮನವರು.

ಮುಖ್ಯೋಪಾಧ್ಯಾಯಿನಿ, ಗೌರ್ಮೆಂಟ್ ಗರ್ಲ್ಸ್ ಸ್ಕೂಲ್,
ಚನ್ನಪಟ್ಟ.

.....ಕನ್ನಡಿಗ ಬಾಲಕ ಬಾಲಿಕೆಯರ ಹಸ್ತಗಳನ್ನು ಮಾಸ
ಮಾಸಕ್ಕೂ ಅಲಂಕರಿಸುತ್ತಿರುವ ಗ್ರಂಥಮಾಲಾ ಕುಸುಮಗಳ ಪರಿ
ಮಳವು, ನಮ್ಮವರ ದುಶ್ಚೇಷ್ಟೆ, ದುರಾಚಾರ, ದುರ್ಗುಣವುಂಜದ ದು
ರ್ವಾಸನೆಯನ್ನು ದೂರಮಾಡಿ, ಸತ್ಯಸನಾತನ ಸದಾಚಾರ ಸನ್ಮಾರ್ಗ
ಪಾತಿವ್ರತ್ಯಾದಿ ಸದ್ಗುಣ ಸಮೂಹದ ಸುವಾಸನೆಯನ್ನು ಪ್ರಚುರಗೊ
ಳಿಸುತ್ತಿರುವುದು. ಅಲ್ಲದೆ ಆರ್ಯ(ಕರ್ಣಾಟಕ)ಮಹಿಳೆಯರ ಗರ್ಭಾಂ
ಬುಧಿಯಲ್ಲಿ ಸೀತಾ, ಸಾವಿತ್ರಿ, ದಮಯಂತಿ ಮುಂತಾದ ಪುತ್ರಿಕಾರ
ತ್ನಗಳೂ, ಹರಿಶ್ಚಂದ್ರ, ದಧೀಚಿ, ಯುಧಿಷ್ಠಿರ, ಅರ್ಜುನ, ಅಭಿಮನ್ಯು
ಮುಂತಾದ ಶೂರ ಧೀರ ಉದಾರ ದೇಶಹಿತೈಷಿಗಳಿಗೆ ಸಮಾನರಾದ
ಪುತ್ರರೂ ಉದ್ಭವಿಸಿ, ಪವಿತ್ರ ಭಾರತೀಯ ಪ್ರಾಚೀನ ಪ್ರಾಶಸ್ತ್ಯವ
ನ್ನು ಪ್ರಜ್ವಲಿಸುವಂತೆ ಮಾಡಬೇಕಾದರೆ, ಪ್ರತಿ ಕರ್ಣಾಟಕ ಗೃಹಿಣೀ
ಗೃಹಸ್ಥನೂ ಗ್ರಂಥಮಾಲಾ ಕುಸುಮಗಳಲ್ಲಿನ ಭಾವಗರ್ಭಿತಗಳಾದ
ನವ ಮಕರಂದಸಾರವನ್ನು ಪಾನಮಾಡಿ ತೀರಬೇಕು.....

.....ಬಾಲಕ ಬಾಲಿಕೆಯರ ನಿರ್ಮಲ ಮನೋವೃತ್ತಿಯನ್ನು ಸತ್ಪಥ
ಸದಾಚಾರಕ್ಕೆಳೆಯುವ ಗ್ರಂಥಮಾಲಾ ಕುಸುಮಗಳ ಮೃದುಮಧುರ
ಭಾಷಾವಿಶೇಷವು ಆಕರ್ಷಕವೂ ಅಸಾಮಾನ್ಯವೂ ಆಗಿದೆ ಮಾತೃ ದೇ
ಶಾಭಿಮಾನ ಮಾರ್ಗಗಳೂ, ಪಾತಿವ್ರತ್ಯ ಧರ್ಮನೀತಿಗಳೂ, ಭಕ್ತಿ
ಜ್ಞಾನ ವೈರಾಗ್ಯರಹಸ್ಯಗಳೂ, ಸತ್ಸಂತಾನೋತ್ಪತ್ತಿಯ ಮಾರ್ಗಗ
ಳೂ ಇವುಗಳನ್ನು ಉಚಿತ ರೀತಿಯಿಂದ ಬೋಧಿಸುತ್ತಾ.....
ಸಾವಿರ ಮಾತೇಕೆ, ನವಯುಗಪ್ರಾರಂಭೋತ್ಸವಕ್ಕೆ ಮಾಡುತ್ತಿರುವ
ಸಂಘ ಸಂಸ್ಕಾರಕ್ಕೆ ನೂತನ ವಿಷಯವೂರಿತವಾಗಿ ಸುಸ್ವಾಗತ ಸೂಚ
ಕವಾದ ಪುಷ್ಪತೋರಣಪತಾಕೆಗಳಂತೆ ಪ್ರಕಾಶಿಸುತ್ತಿರುವ ಭಗವದೀ
ಯ ಗ್ರಂಥಮಾಲಾ ಕುಸುಮಗಳನ್ನು ಪ್ರತಿಯೊಬ್ಬ ಕರ್ಣಾಟಕರೂ
ಲಕ್ಷ್ಯವಿಟ್ಟು ಸಂಗ್ರಹಿಸಬೇಕೆಂಬುದೇ ನನ್ನ ಪ್ರಾರ್ಥನೆ.

ನಾನು Moral lesson period ಧರ್ಮನೀತಿಬೋಧೆಯ
ಕಾಲಗಳಲ್ಲಿ ಗ್ರಂಥಮಾಲಾ ಪುಸ್ತಕಗಳನ್ನೇ ಉಪಯೋಗಿಸುತ್ತಿದ್ದೇ
ನೆ. ಮತ್ತು ನನ್ನ ಪರಿಚಯಕ್ಕೆ ಬಂದ ಬಾಲಿಕೆಯರ ಮತ್ತು ಅನೇಕ
ಸ್ತ್ರೀಯರ ವಿರಾಮಕಾಲಗಳಲ್ಲಿ ಅವುಗಳನ್ನು ಓದುವಂತೆ ಪ್ರೋತ್ಸಾ
ಹಿಸುವುದೇ ನಾನು ಗ್ರಂಥಮಾಲೆಗಾಗಿ ಮಾಡುವ ಅಲ್ಪಸೇವೆಯೆಂದು
ತಿಳಿದಿರುತ್ತೇನೆ.

SUB-ASSISTANT INSPECTOR OF SCHOOLS,
C. & M. STATION, BANGALORE.

I have perused the Subodha Kusumanjali Series Canarese books.....They are written in a very simple and popular style and afford interesting reading children in the Primary Standards. The subject matter selected for stories has got an elevating influence on the mind of the young. I consider them as **suitable TEXT BOOKS for supplementary reading** by children in the lower standards of Kanarese Schools.

K. Shankaranarayana Rao Esqr, M.A., B.L.,
Government Advocate, Bangalore.

.....These publications are sure to be a source of inspiration to all and particularly to the young generation in these days when our youngsters have so few chances of receiving any training in religion or in our ancient lore. They are written in **clear, simple yet beautiful style**.

These books can be used with advantage not only for imparting **religious and moral instruction** to our boys and girls but also for furnishing **healthy and noble ideals**, thereby helping the formation of **good character**.


They are also sure to be very valuable additions to our rather scanty Kannada Literature, and are sure to be very popular.

I believe **this kind of work**, for which Mr. Rama Rao appears to have quite a natural gift, is of **national importance** and deserves every encouragement and support at the hands of every patriotic citizen.

I agree with the above expression of opinion by Mr. Shankaranarayana Rao, I have seen several of the booklets published by Mr. Rama Rao and they are really instructive publications.

(Sd) **M. SHAMA RAO, M.A.,**
General of Education in Mysore (Retired)

AKSHARA GRANTHALAYA



ACC.NO. 111443

